

Непрырученая птушка Палесся

Радок з верша Яўгеніі Янішчыц «А ўсё таму, што родам з лістападу...» даў назуве вечарыне, прысвечанай 65-годдзю вядомай беларускай паэтэсы. Арганізатарамі мерапрыемства, якое адбылося ў Нацыянальнай акаадэміі навук Беларусі ў рамках праекта «Апякунікі паэтычных нябёсаў», выступілі Дзяржаўны музей гісторыі беларускай літаратуры і Цэнтральная наукаўская бібліятэка імя Якуба Коласа НАН Беларусі.

Як адзначалася ў выступленнях сяброў, аднакурснікаў, калег, родных і добрых знаёмых Яўгеніі Янішчыц, яна назаўсёды засталася ў свядомасці аматараў паэзіі «непрырученай птушкай Палесся». Яе талент сягаў высока ў неба, у той жа час як душа была злучана з зямлёю, сваім краем, з роднымі мясцінамі. Радзіма, Беларусь, дзяцінства — вось тыя крыніцы, якія поўнілі духоўнай энергіяй яе лірыку. Як адзначыў паэт Васіль Жуковіч, «...Жэня здолела перадаць

складаны і зменлівы стан чалавечай душы, дзе сутыкаюцца светло і мрак, захашленне і расчараванне, радасць і туга, надзея і адчай. Усё ў яе творах глыбока ўражвае».

У экспазіцыі выстаўкі, якую падрыхтавалі да вечарыны, былі прадстаўлены першыя публікацыі паэтэсы ў літаратурных зборніках, першыя паэтычныя зборнікі «Снежныя грамніцы», «Дзень вечаровы». Сярод экспанатаў дэманстраваліся таксама апошнія кнігі Я. Янішчыц — «Каліна зімы» і «У шуме жытняга светла», сучасныя публікацыі, перавыданні яе твораў. Яе вершы перакладзены на англійскую, балгарскую, грузінскую, літоўскую, рускую, німецкую, французскую і іншыя мовы свету, але Янішчыц і сама была цікавым перакладчыкам. На выстаўцы былі прадстаўлены яе пераклады на беларускую мову твораў рускіх, украінскіх аўтараў, а таксама літаратурна-крытычныя артыкулы. Асобны раздел выстаўкі быў прысвечаны жыццёваму і творчаму шляху паэтэсы.

Дзмітрый МАХОТКІН